

ವಿಷಯ. ತೀರ್ಥಹಳ್ಳಿ ಮತ್ತು ಆನಂದಪುರದ ಬಳಿ ನಡೆದ ದರೋಡೆ ಮತ್ತು ಕೊಲೆಯ ಬಗ್ಗೆ

ಶ್ರೀ ವಿ. ಎಸ್. ಆಚಾರ್.—ಸನ್ಮಾನ್ಯ ಅಧ್ಯಕ್ಷರೇ ನಾನು 334ರ ಕೆಳಗಡೆ ಕೆಲವಾರು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಆದರೆ ಈ ವಿಷಯ ಬಹಳ ಪ್ರಾಮುಖ್ಯವಾದಂಥ ವಿಷಯ ಮತ್ತು ಗಂಭೀರತೆಯನ್ನೂ ಸಹ ಹೊಂದಿರುವಂಥ ವಿಷಯವಾಗಿದೆ. ಆದ್ದರಿಂದ ನಾನು ಇದರ ಬಗ್ಗೆ ಸ್ವಲ್ಪ ಸೂಕ್ಷ್ಮವಾಗಿ ಪ್ರಸ್ತಾಪ ಮಾಡುತ್ತೇನೆ. ಮಾನ್ಯ ಮುಖ್ಯಮಂತ್ರಿಗಳು ಸ್ಪಷ್ಟವಾದಂಥ ಒಂದು ಉತ್ತರವನ್ನು ಕೊಟ್ಟರೆ ಇದರ ಬಗ್ಗೆ ಹೆಚ್ಚು ಕಾಲವನ್ನು ನಾವು ತೆಗೆದುಕೊಳ್ಳುವುದಿಲ್ಲ. ಸ್ವಾಮಿ ದಿನಾಂಕ 27-8-83 ರಂದು ಪತ್ರಿಕೆಗಳಲ್ಲಿ ವರದಿಯಾಗಿರುವ ಪ್ರಕಾರ ನಾವು ನೋಡುವುದಾದರೆ ಬಹಳ ಭೀಕರವಾದಂಥ ಕೊಲೆಗಳು ಆಗಿವೆ ಮತ್ತು ಲಕ್ಷಾಂತರ ರೂಪಾಯಿಗಳ ನಷ್ಟ ಕೂಡಾ ಆಗಿದೆ. ಅದು ಹೇಗೆಂದರೆ ಮಂಗಳೂರಿನಿಂದ ತೀರ್ಥಹಳ್ಳಿಗೆ ವಾಪಸ್ ಬರುತ್ತಿದ್ದ ಲಾರಿಯನ್ನು ಮತ್ತು ಆನಂದಪುರದಿಂದ ಬರುತ್ತಿದ್ದ ಲಾರಿಯನ್ನು ತಡೆದು ಲಕ್ಷಾಂತರ ರೂಪಾಯಿಗಳ ದರೋಡೆಯನ್ನು ಮಾಡಿದ್ದಾರೆ. ಇದರಲ್ಲಿ ಸುಮಾರು 10 ಮೈಲಿ ದೂರದಲ್ಲಿ ಬರುತ್ತಿದ್ದ ಬಿ. ಎಸ್. ಎಸ್. 4477 ಲಾರಿಯ ಡ್ರೈವರ್ ಮಂಜುನಾಥ್ ಮತ್ತು ಆನಂದಪುರದ ಲೋಕೇಶ್ ಎಂಬವರ ಕೊಲೆಯಾಗಿದೆ. ಮತ್ತೆ 10 ಕಿಲೋಮೀಟರ್ ದೂರದಲ್ಲಿ ಬರುತ್ತಿದ್ದ ವಾರಂಬಳ್ಳಿಯ ಲಾರಿ ನಂಬರ್ ಸಿ.ಎ.ಎ. 2217 ಲಾರಿಯ ಡ್ರೈವರ್ ವಿಶ್ವನಾಥ ಹಾಗೂ ಮತ್ತೊಬ್ಬರ ಕೊಲೆಯಾಗಿದೆ ಯೆಂದು ಪತ್ರಿಕೆಯಲ್ಲಿ ವರದಿಯಾಗಿದೆ. ಆದರೆ ಈ ರೀತಿಯ ದರೋಡೆಯಲ್ಲಿ ಯಾವುದೋ ಒಂದು ಸಂಚು ನಡೆದಿದೆಯೆಂದು ನಮಗೆ ಗೊತ್ತಾಗುತ್ತದೆ. ಈ ಲಾರಿಗಳಲ್ಲಿ ರಾತ್ರಿ ವೇಳೆಯಲ್ಲಿ ಕೇಕರ ರಾಜ್‌ಕೆ ಆಕ್ರಿಯನ್ನು ಸಾಗಾಣಿಕೆ ಮಾಡುತ್ತಿದ್ದರು ಎಂದೂ ಕೂಡಾ ಗೊತ್ತಾಗಿದೆ. ಮತ್ತೆ 14-7-83ರಂದು ಪತ್ರಿಕೆಯಲ್ಲಿ ವರದಿಯಾಗಿರುವಂತೆ ಉಳ್ಳಾಳಿನಿಂದ ಬರುತ್ತಿದ್ದ ಲಾರಿಯನ್ನು ತಡೆಗಟ್ಟಿ ದರೋಡೆ ಮಾಡಿದ್ದಾರೆಂದೂ ಸಹ ನಾನು ಓದಿದ್ದೇನೆ. ಆದ್ದರಿಂದ ಈ ರೀತಿಯಲ್ಲಿ ರಾತ್ರಿ ವೇಳೆ ಕೊಲೆಯಾಗುವುದನ್ನು ತಪ್ಪಿಸಲು ಮತ್ತು ದರೋಡೆ ಮಾಡುತ್ತಿರುವುದನ್ನು ತಪ್ಪಿಸಲು ತನಿಖೆಯನ್ನು ಮಾಡಿಸಬೇಕೆಂದು ನಾನು 334ರ ಪ್ರಕಾರ ಈ ನೋಟೀಸ್ ಕೊಟ್ಟಿದ್ದೇನೆ. ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ (ಮಾನ್ಯ ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಇದು ಸಾಮಾನ್ಯವಾಗಿ ನಡೆಯತಕ್ಕಂಥ ಹೆದ್ದಾರಿ ದರೋಡೆ ಕೇಸ್ ಆಲ್ಲ. ಇದರ ಹಿಂದೆ ಬೇರೆ ಬೇರೆ ಕಾರಣಗಳು ಇದ್ದರಾಗಲಿ ಕಾಣುತ್ತದೆ. ಆ ಲಾರಿಯವರು ತೆಗೆದುಕೊಂಡು ಹೋಗಿದ್ದಂಥ ಆಕ್ರಿಯನ್ನು ಕಾಸರಗೋಡಿನಲ್ಲಿ ಮರಾಟ ಮಾಡಿದ್ದು, ಸೇಲ್‌ಮನ್ ಹಾಗೂ ಡ್ರೈವರ್ ಇವರ ಮಧ್ಯೆ ಇರತಕ್ಕಂಥ ಸಂಬಂಧ ಮತ್ತು ಅವರು ಹೆದ್ದಾರಿಯನ್ನು ಬಿಟ್ಟು ಒಳದಾರಿಯಲ್ಲಿ ಬರಲು ಕಾರಣವೇನು? ಇದೆಲ್ಲ ನಾವು ತನಿಖೆ ಮಾಡಿಸ ಬೇಕು. ಈಗ ಒಂದೇ ಸಲ ನಾನು ಹೇಳಿಕೆಯನ್ನು ಕೊಡಲು ಸಾಧ್ಯವಿಲ್ಲ. ಒಂದು ವೇಳೆ ಕೊಟ್ಟರೂ ಸಹ ಅದು ನಮಗೆ ಇಲ್ಲಿಯವರೆಗೂ ಕಂಡು ಬಂದಂಥ ಕೆಲವು ಅಂಶಗಳ ಬಗ್ಗೆ ಮಾತ್ರ ಹೇಳಿಕೆ ಕೊಡಬಹುದು. ನಾನು ಒಪ್ಪುತ್ತೇನೆ. ಇದರ ಬಗ್ಗೆ ಕೂಲಂಕುಶವಾಗಿ ತನಿಖೆಯಾಗಬೇಕು. ಅದಕ್ಕಾಗಿ ಸಿಓಡಿಯವರಿಗೆ ಈಗಾಗಲೇ ಹೇಳಿದ್ದೇವೆ. ಸ್ಟೇಷನ್ ಐ ಜಿ ಪಿ ಯವರು ಕೂಲಂಕುಶವಾಗಿ ತನಿಖೆ ಮಾಡಬೇಕು. ಇದರ ಹಿಂದೆ ಯಾರು ಇದ್ದಾರೆ, ಇದರ ಹಿಂದೆ ಏನು ಇದೆಯೇ ಅಥವಾ ಇದು ಕಳ್ಳ ಸಾಗಾಣಿಕೆಗೆ ಸಂಬಂಧಪಟ್ಟ ಪ್ರಕರಣವೇ ಅಥವಾ ಇದು ವೈಮನಸ್ಸಿನಿಂದ ಆದುದೇ ಮುಂತಾಗಿ ಇದೆಲ್ಲವನ್ನು ನಾವು ತನಿಖೆ ಮಾಡಬೇಕಾಗುತ್ತದೆ. ಆದರೆ ಇಷ್ಟು ಮಾತ್ರ ನಾನು ಹೇಳುತ್ತೇನೆ. ಸಾಮಾನ್ಯವಾಗಿ ಎಲ್ಲಿ ಹೆದ್ದಾರಿ ದರೋಡೆಯಾಗುತ್ತದೆ ಅ ತರಹ ಈ ಹೆದ್ದಾರಿ ದರೋಡೆಯಾಗಿಲ್ಲ.

ಶ್ರೀ ವಿ. ಎಸ್. ಆಚಾರ್.—ಕಾನೂನು ಸುವ್ಯವಸ್ಥೆ ಬ್ರೇಕ್ ಡೌನ್ ಆಗಿದೆ. ವೈಫಲ್ಯವಾಗಿದೆ ಎನ್ನುವ ಭಾವನೆ ಜನರಲ್ಲಿ ಬಂದರೆ ಇನ್ನು ಮುಂದಿನ ದಿನಗಳಲ್ಲಿ ಯಾವ ರೀತಿಯಾಗಬಹುದು. ಈಗ ಪೊಲೀಸ್ ಕಾಯಿದೆ...

ಶ್ರೀ ರಾಮಕೃಷ್ಣ ಹೆಗಡೆ.—ಈಗ ಆಗಿರತಕ್ಕಂಥದ್ದು ಏನೆಂದರೆ ಹೆದ್ದಾರಿ ದರೋಡೆಯಾಗಿದೆ. ಅದನ್ನು ನಾನು ಒಪ್ಪುತ್ತೇನೆ. ಈಗ ಕಾನೂನು ಸುವ್ಯವಸ್ಥೆ ಸ್ವಲ್ಪ ಮಟ್ಟಿಗೆ ಶಿಥಿಲವಾಗಿದೆ ಎಂದು ಹೇಳಿದ್ದಾರೆ. ಈಗ ಐದು ತಿಂಗಳ ಹಿಂದೆ ತುರ್ಕೆ ಹತ್ತಿರ ಒಂದು ದರೋಡೆ ಘಟನೆ ನಡೆಯಿತು. ಅದಾದ ಮೇಲೆ ನಾವು ಮುಖ್ಯ ಮುಖ್ಯ ಸ್ಥಳಗಳಲ್ಲಿ ನೈಟ್ ಪೆಟ್ರೋಲಿಂಗ್ ಹಾಕಿದ್ದೇವೆ. ನಂತರ ಯಾವುದೇ ಹೆದ್ದಾರಿ ದರೋಡೆ ಯಾಗಿಲ್ಲ. ಆದರೆ ಒಂದು ಘಟನೆ ನಡೆದಿದೆ. ಅದು ಆಂಧ್ರದಿಂದ ಬರುತ್ತಿದ್ದ ಬಸ್‌ನಲ್ಲಿ. ಆದರೆ ಅದೇ

ಬಸ್‌ನಲ್ಲಿ ಬಂದಿರತಕ್ಕಂಥ ಜನರೇ ಆ ದರೋಡೆ ಮಾಡಿದ್ದಾರೆ. ಆದು ಬಿಟ್ಟರೆ ಬೇರೆ ಯಾವುದೇ ಹೆದ್ದಾರಿ ದರೋಡೆಯಾಗಿಲ್ಲ.

ವಿ. ಎಸ್. ಆಚಾರ್.—ಚೇಸ್ ಮಾಡಿದ್ದಾರೆ.

ಶ್ರೀ ರಾಮಕೃಷ್ಣ ಹಗ್ಗಡೆ.—ಯಾರು ಚೇಸ್ ಮಾಡಿದ್ದಾರೆ ಆದೂ ನಾವು ಕಂಡುಹಿಡಿಯಬೇಕಾಗಿತ್ತು ಅದಕ್ಕಾಗಿ ಸಿಬಿಡಿ ಮುಖಾಂತರ ತನಿಖೆ ಮಾಡಿಸಬೇಕೆಂದು ತೀರ್ಮಾನ ಮಾಡಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ನಾನು ತಮಗೆ ರೂಲ್ 334ರ ಪ್ರಕಾರ ಒಂದು ನೋಟೀಸ್ ಕೊಟ್ಟಿದ್ದೇನೆ.

ಅಧ್ಯಕ್ಷರು.—ಅದನ್ನು ನಾಳೆ ತೆಗೆದುಕೊಳ್ಳೋಣ.

ಶ್ರೀ ಎಂ. ಎಸ್. ಕೃಷ್ಣನ್.—4-5 ದಿವಸಗಳಿಂದ ನನಗೆ ಹೇಳಿ ಹೇಳಿ ಸಾಕಾಗಿ ಹೋಗಿದೆ. ಸಂಬಂಧಪಟ್ಟ ಮಂತ್ರಿಗಳು ಬರುತ್ತಿಲ್ಲ.

ಅಧ್ಯಕ್ಷರು.—ನಾನು ಅದನ್ನು ಅವರಿಗೆ ಕಳುಹಿಸಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇನ್ನೂ ಆಗಿಲ್ಲವೆಂದರೆ ಏನು ಮಾಡೋಣ ?

ಅಧ್ಯಕ್ಷರು.—ಈಗ ಗಮನ ಸೆಳೆಯುವ ಸೂಚನೆ ತೆಗೆದುಕೊಳ್ಳೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಹೇಳುವುದೇನೆಂದರೆ,.....

ಅಧ್ಯಕ್ಷರು.—4 ಗಂಟೆಯಾಯಿತು, ಇನ್ನು ಬಹಳ ಸಮಯ ತೆಗೆದುಕೊಳ್ಳುವುದು ಬೇಡ. ಅದು ಸೂಕ್ತವಲ್ಲ.

SRI. M. S. KRISHNAN.—I request the Chair to direct the concerned Minister to be present in the House.

ಶ್ರೀ ಎಂ. ರಘುಪತಿ.—ಇದಕ್ಕೆ ಸಂಬಂಧಪಟ್ಟ ಮಂತ್ರಿಯವರು ಆ ಸದನದಲ್ಲಿದ್ದಾರೆ.

MR. SPEAKER.—I cannot do it under Rule 334. You know what the rule says. According to Rule 334 you can only bring the matter to the notice of the House not even to the Government.

SRI M. S. KRISHNAN.—My point is that the concerned Minister is not present in the House for the last three days. I have been waiting to raise this issue when the Minister is present in the House....

\* ಶ್ರೀ ಎಂ. ರಘುಪತಿ.—ಸರಿ ನಾಳೆ ತೆಗೆದುಕೊಳ್ಳೋಣ

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಈ ಪ್ರಶ್ನೆ ಇಲ್ಲಿ ಎತ್ತಿದಾಗ ಅದಕ್ಕೆ ಉತ್ತರ ಕೊಡದೇ ಇದ್ದರೆ ಅದಕ್ಕೆ ಯಾರು ಜವಾಬ್ದಾರರು ?

ಅಧ್ಯಕ್ಷರು.—ಅದಕ್ಕೆ ನಾನು ಜವಾಬ್ದಾರಲ್ಲ.

Please ask the Hon'ble Minister to be present tomorrow.

ಶ್ರೀ ಎಂ. ರಘುಪತಿ.—ಸರಿ ಸ್ವಾಮಿ.

ಗಮನ ಸೆಳೆಯುವ ಸೂಚನೆಗಳು

ವಿಷಯ : ಹುಬ್ಬಳ್ಳಿಯಲ್ಲಿರುವ ಕರ್ನಾಟಕ ಹೋಮಿಯೋಪಥಿಕ್ ಮೆಡಿಕಲ್ ಕಾಲೇಜಿಗೆ ಅನುದಾನ ಕೊಡದಿರುವ ಬಗ್ಗೆ.

ಶ್ರೀ ಬಿ. ಜಿ. ಬಣಕಾರ್.—ಸ್ವಾಮಿ, ನಾನು 1981-82 ಮತ್ತು 1982-83ನೇ ಸಾಲಿಗೆ ಕರ್ನಾಟಕ ಹೋಮಿಯೋಪಥಿಕ್ ಮೆಡಿಕಲ್ ಕಾಲೇಜ್, ಹುಬ್ಬಳ್ಳಿ, ಇವರಿಗೆ ಅನುದಾನವನ್ನು ಕೊಡದೆ ಇರುವ ಬಗ್ಗೆ

\* ಮಾನ್ಯ ಉಪಾಧ್ಯಕ್ಷರು ಅಧ್ಯಕ್ಷರ ಪೀಠವನ್ನು ಅಲಂಕರಿಸಿದರು.